

# Chryściijanskaja DUMKA

BIELARUSKI ČASAPIS — VYCHODZIĆ TRY RAZY U MIESIAC

1964 г.

## Kryzys totalizmu

Apošnim časam štoraz šašciej možna spatkakca ũ presie z dumkaj, što ũžo nastupiŭ kryzys totalizmu, heta znača, što totalizm — ũsiakaja dyktatura partyi ciadzinki, — ũžo pieražyvaje kryzys pieralom u kirunku svajho aslableńnia.

Ab hetym niadaŭna pisaŭ ceŭ rad artykuŭaŭ praf. Fr. Bujak u miesiačniku „Wieś i państwo“, dakazvajučy, što totalizm nia maje nijakich padstaŭ da ražvićcia ũ Polščy, što da hetaha susim nie nadajecca polskaja nacyjanalnaja psychika. Hetyja teoretyčnyja razvažanni Bujaka pačviardžaje i šviežaja polskaja praktyka. ũžo ad niekatoraha času adbyvajecca sesija polskaha Sojmu. Šledziačy za palityčnymi movami mnohich polskich pasłoŭ, možna dajsci da prakanańnia, što ũ polskaj psychicy, moža za małymi vyniatkami, sapraŭdy niama padstaŭ dla ražvićcia jakohaś totalizmu.

Ahuŭam i ũ Eŭropie totalizm nie ražvivajecca, a jaŭna jdzie ũ kirunku svajho aslableńnia i źmienšańnia. Pomnim usie dobra, jak jašče niadaŭna vyrablaŭsia ũ Belhii Dagrell, pašyrajučy niejki tam fašyzm. Tymčasam siańnia ũžo ab im susim zacichla.

Rabilisia tak-ža-sama sproby totalizmu ũ Halandyi i ũ Švajcaryi, asabliva ũ hetaj apošniaj, ale z hetaha absalutna ničoha nia vyjšla.

Šumieli krychu totalisty-fašysty i ũ Anhlii, ale tak-ža pašumieli i zacichli, naražajučysia tolki na

šmiech anhlijskaha hramadzianstva, jakoje tak zžylosia z demakracyjaj i z svabodaj.

ũ Francyi ražvivaŭ totalizm paŭkoŭnik de la Rok. Vyhladaŭa zdaloku, što navat niešta mahlo z jaho pracy i vyjšci. Tymčasam vyjšla susim inakš — paŭstaŭ, i pamaleńku aslab na karyśc nacyjanalnaj demokracyi, Ludovy Front, a ab totalizmie ũžo siańnia nia čuvać badaŭ ničoha.

Praŭda, mocna trymajecca totalizm u Niamieččynie. Ale jak jon doŭha tam trymacca budzie, — skazać trudna. Znaŭcy kažuć, što apošnja padziei ũ Niamieččynie — čystka ũ armii i razhon aficeraŭ, pakazvaje, što totalizm trymajecca tam tolki na sile i što faktyčna ũžo pačynajecca jaho kryzys.

Isnuje, i byccam pamysna razvivajecca, totalizm u Italii. Ale i tut nia treba zabyvacca, što fašyzm Musoliniaha nia jośc ũžo poŭnym totalizmom, bo zrabiŭ jon značnyja ũstupki Katalickamu Kaścioŭu, heta znača — ũstupki na karyśc asabistaj volnaści čalavieka i da taho trymajecca tak-ža na sile i na pavazie Musoliniaha, jak u Niamieččynie na pavazie Hitlera i na sile.

ũ SSSR tak-ža isnuje totalizm — farmalna dyktatura partyi kamunistaŭ, a faktyčna adnaho Stalina. I tut hety totalizm, hetaja dyktatura apirajecca niena na svabodzie, nie na demokracyi, nie na voli i dabrabycie šyrokich narodnych masaŭ, ale na žorstkim, kryvavym terory. Teror-ža hety apošnim časam, jak viedajem,

### „Chryściijanskaj Dumcy“

Ciabie my spatykajem

Z viasioŭaju dušoj.

I džviery adčyniajem

ũściešany taboj.

Vitaj u našy chaty,

Sum skora razhanaj,

Tut ždže ciabie araty —

Jamu paciechu daj!

ũ. D.

Čas prysłać padpiskul

Hrošy prysłać najlepš „prkazem rozrachunkowym“. Numar našaha konta 63.

vyras da niabyvaŭaha raźmieru i pryniaŭ niabyvaŭa žorstkija i dzi-kija formy. A heta jośc znak, što dyktatura savietskaja, savički totalizm pieražyvaje vostry kryzys.

My, što aceŭvajem hramadz-kaje i palityčnaje žyćcio z punktu adviečnaj chryściijanskaj filozofii, u jakoj volnaśc asabistaja čalavieka i hramadzkaŭa žjaŭlajecca haŭoŭnym punktam, z pryjemnaściaj adznačajem fakt kryzysu jak čyrvonaha, tak i bieŭaha totalizmu, i vierym, što mižnarodnaje žyćcio na šviecie ũložycca ũrešcie imien-na na asnovach zdarovaha i če-snaha demokratyzmu, na asno-vach vialikaha ideŭu — svabody asabistaj i hramadzkaŭ. My tak-ža vierym, što siarod volnych nara-daŭ znajdziecca tak-ža volnaje miesca i Bielaruskamu Narodu.

Jan V. I. Rejns



# Praŭdzivya spaściarohi

Z boku polskich nacyjanalistaŭ možna časta spatkacca z dakoram, što Bielarusy, heta nijaki narod, a tolki zvyčajnaja niašviedamaja etnagrafičnaja masa. Hety niazhodny z praŭdaj pahlad čamušci paŭtaryla niadaŭna tak-ža i adna bielarskaja hazeta. Voš-ža i čužym i „svaim“ daŭ dobry adkaz J. N. u № 6 „Šlachu Moładzi“ ŭ artykule: „Etnagrafičnaja masa, ci šviedamy narod?“ J. N. u hetym artykule praŭdzivya robić uvahi i daje na heta dovady, što, z małymi vyniatkami, Bielarusy—heta ŭžo nia masa, ale narod Voš hałoŭnyja jaho zaŭvahi:

— Bielarusy faktyčna ŭžo ŭ 1917 hodzie nia možna było nazvać etnagrafičnaj masaj. Bo ŭ henym-ža hodzie ŭ Miensku, delehaty bielarskich vajakaŭ i sialan, u liku blizka dźviuch tysiač čalaviek, sabraŭšysia na ŭsiebielarskim Kanhresie radzili ab samastojnym niezaležnym žyćci, ab Volnaj i Niezaležnaj Bielarusi. Niezadoŭha, bo ŭ 1918 h. vola heta była vyjaŭlena abvieščaniam Niezaležnaj Bielarskaj Respubliki. Vyjaŭlali tak-ža volu Biel. Narodu i nacyjanalnyja jaho imknieńni sluččaki, jakija aružna niaroŭnaj siłaj zmahalisia z balšavikami za Niezaležnuju Bielaruś. Vyjaŭleńniem nacyjanalnaha pačućcia Bielarusy była i taja sietka bielarskich pa-

čatkavych škołaŭ, jakaja paŭstała ad 1918 da 1922 hodu.

U Polskim Haspadarstvie Bielarusy vyjavili svaju nacyjanalnuju šviedamašć u 1922 h., kali vybrali ŭ Sojm i Senat 14 svaich biel. pradstaŭnikoŭ. Bielarskaja Sialanska-Rabotnickaja Hramada, z svaimi 100,000 siabroŭ, išla tak-ža nia tolki pad kličami socyjalnymi, ale i pad nacyjanalna-bielarskimi. Nacyjanalnaja šviedamašć Bielarusy vyjaŭlaŭsia ŭ zmahańni za rodnuju movu ŭ šviatyniach (Žodziški, Baradzieničy i inš.), u masavych pachodach za bielarskimi ksiandzami-kaznadziejami, katoryja havaryli da narodu ŭ jaho rodnej bielarskaj movie. Pieradusim-ža šviedamašć nacyjanalnuju Bielarski Narod vyjaŭlaŭ u bielarskaj kulturnaj pracy i damahańniach bielarskich škołaŭ. Adno tolki Tavarystva Bielarskaje Škoły miela 10,000 siabroŭ. A jak šćvierdžana-ž na sudovaj raspravie red. J. Pažniaka ŭ Vilenskim Akruž. Sudzie 30.XII.1937 h., Bielarusy ŭ Polskim Haspadarstvie padali ŭladam deklaracyjaŭ na 1,129 bielarskich pačatkavych škołaŭ.

Nia što inšaje, jak bielarskaja nacyjanalnaja šviedamašć i bielarskija nacyjanalnyja imknieńni vyjaŭlajuca ŭ nacdemaŭščynie ŭ Savieckaj Bielarusi, ad jakoj kamunisty nijak nia mohuć ačyścicca

i jakaja vylazić usiudy, jak siarod intelihiencyi, tak siarod rabotnikaŭ i sialan.

Ale vierniemsia da bielarskaha žyćcia ŭ Polskim Hasp. Tut pašla likvidacyjaŭ bielarskich arhanizacyjaŭ šmat kamu zdavaŭsia, što ŭsio zamoŭknie. Tymčasam bačym, što bielarskaja kulturnaja praca na vioscy praŭazić usiudy ŭ arhanizacyjach polskich... Narod naš žyvie ciesnaj masaj, havoryć miž saboj vyklučna pabielarsku i lubić svoj jazyk. Polskija-ž asadniki, a navat dzieci polskich palicyjantaŭ bielaruśčacca... I niachaj zaisnuje mahčymašć, choć-by demakratyčnych vybaraŭ, a tady možna budzie havaryć, ci Bielarski Narod patrapić vyjavić svaju nacyjanalnuju volu i šviedamašć... —

Ad siabie možam tolki dadać, što zaŭvahi J. N. zusim praŭdzivya: Bielarusy siańnia ahułam heta ŭžo nijakaja etnagrafičnaja masa, a nacyjanalna šviedamy narod. I što hetaha nia bačać (nia choć bačyć!) polskich nacyjanalisty, dyk heta zrazumiela, — taki ich palityčny „chvyt“, ale što znachodziacca Bielarusy, jakija takija rečy pišuć, dyk zusim niezrazumiela.

Star.



AD. STANKIEVIČ

## Bielarski Chryścijanski Ruch

*Histaryčny narys.*

R A Z D Z I E Ľ II.

6)

### Pačatki šviedamaha bielarskaha nacyjanalnaha ruchu i Bielarusy kataliki.

(1900—1910).

#### § 3. — I „sacyjalisty“ i „kataliki“.

Pieraličajem tut dla prykladu niekalkich bielarskich dziejačoŭ i pišmieńnikaŭ z pačatku našaha XX st., kab vykazać, jak sapraŭdy mała miž saboj čym roznilisia ŭ pracy i ŭ dumkach pradstaŭniki ŭspomnienych dvuch kirunkaŭ.

Pradusim niekalki ŭvah ab sacyjalizmie „hramadaŭcaŭ“. Sprava ŭ tym, što bolšašć henych „sacyjalistaŭ“, nia byli praŭdzivymi sacyjalistymi-markсистymi, jakija vyznavali-b matarjalizm, narodnašć razhladali-b jak niešta prynamsi druharadnaje, kali nie całkom lišniaje i jakija imknulisia-b da sacyjalistyčnaj haspadarki na Bielarusi. Hetaha, paŭtara-

jem, bielarskija „sacyjalisty“ nia mieli. Našy henija sacyjalisty byli pieravažna zvyčajnyja demakraty-narodniki, a najvyšej radykały i revalucyjanery.

1. *Karuś Kahaniec*. Sapraŭdnaje jaho prožviščča Kazimier Kastravicki. Katalik. Rodam z Mienščyny. Pamior 20.V.1918 h. ŭ falv. Jucki, blizka Kojdavana. Pachavany ŭ Navasiolkach. Viedamy ŭ bielarskim adradžeńni, jak pišmieńnik i jak dziejač. Na litaraturnaj nivic vystupaje jašče ŭ 1893 h., kali piša svaju „Pramovu“, padobnuju da „Pradmovy“ Bahuševičavaj, nadrukavanuju ŭ „Našaj Nivie“ ŭ № 51—52, 1909 h. U hetaj „pramovie“ svajej Kahaniec z haračym patryjatyzmam zaklikaje „synoŭ ziamli bielarskaj“ lubić i šanavać svaju movu, pracavać dziela dabra Bielarusi i imknucca da adradžeńnia bielarskaha narodu. Ad hetaj pramovy sapraŭdy vieje niekaj asablivaj siłaj i šviežašćaj. I siańnia jašče nie straciła jana svajho značeńnia. Bielarskija tvory Kahanca drukujuca ŭ kancy XIX i ŭ samym pač. XX st. u rozných časapisach rasiejskich, a pašla ŭ rozných bielarskich vydańniach i časapisach, jak „Naša Niva“, „Volnaja Bielaruś (1917—1918), a pašmiertnyja ŭ hazecie „Bielaruś (1919 i 1920). Kahaniec apaviadaŭnik, liryk i dramaturh.<sup>1)</sup>

1) М. Гарэцкі — Гіст. Бел. Літ., баč. 135.



## Śviet sapsuŭsia.

Zdajecca, da vajny ludzi byli krychu lepšyja, a ciapier stalisia takimi samalubami, što tolki kożny choča aby sam żyŭ, a da druhich, navat da svaich najbliżejšych, niama miłaści.

Ciapier navat rodnyja dzieci vielmi časta nia chočuć dachavać svaich bačkoŭ da śmierci; nia hle-dziačy na toje, što heta jany pa-vinny zabić z nakazu Bożaha i abaviazku hramadzka, što baćki ich hadavali, staralisia, nieda-synali, niedajadali, nia mieli praš-vietnaje hadziny...

Adnosiny brata da siastry i naadvarot byvajuć takija, što, zdajecca, adno adnamu ŭstrami-la-b noż u serca i z lubaścijaju jaho paroła-b.

Što da čužoŭ ŭłasnaści, to ča-sta byvaje tak — „aby tolki ŭda-losia.“ Praca na poli, kab nie ka-lonii, to chiba była-b niemahčyma.

Dalej — bojki, bandytyzm, ras-pusta i t. d.

A biazbożny kamunizm, dzie jon dastajecca, tam sapsućcio, bla-hija nachiły čalavieka znachodzić poŭnuju volu.

I chto-ž hety sapsuty śviet napravić?

Napravić jaho Jezus Chrystus! Tolki treba sluchać, što Jon ka-ža rabić. A jon ka-ža, kab ludzi ad-ny adnych lubili, navučaje Jon

## Školnaja sprava

U sojmavaj budžetnaj komisii praf. Pachmarski, vystupajućy jak referent Ministerstva Aśviety, śćvier-dziŭ, što ŭ Polskaj dziaŭstvie jość usich szkołaŭ, ad najnižejšych da najvyšejšych — 32.596. U hetych szkołach vučycca bolš 4 milionaŭ vučniaŭ, a vučycialoŭ jość 116096. Z liku ŭsiaje moładzi da 20 ha-doŭ a-ž 3 miliony ŭ szkołach nia vučycca. U minułym hodzie nia było miesca ŭ pačatkavych szkołach dla 457.490 dziaciej. Na navukovyja pryłady i na sty-

miłaści bližniaha, vyplivajućy z najvyšejšaj miłaści da Boha.

Tak! Chrystus dla našaj karys-ci, dla ŭłasnaha našaha dabra na-kazvaje nam miłaść.

Ludzi, ludzi! Kali nia chočacie zhinuć u ŭzajemnaj hryžni, adčy-niecie vašyja sercy da miłaści brat-skaj, a vam i ŭsim kruhom vas budzie lepiej żyć na śvieci! Žyć-cio vašaje nia budzie atručanym złościjaju, nienaviścijaju, nia budzie takim horkim, niemahčymym — ale ŭ ŭzajemnaj miłaści, zhodzie, prabačeŭni budzie jano miłym i pryjemnym!

Dla ahułnaj naprawy śvietu pa-trebnaj padtrymaŭnie chryścijan-skaha śvietapahladu, chryścijan-skaj maralnaści.

D. Aniško.

pendy dla moładzi vydana 7 mil-jonaŭ zł. Škada, što referent nia vyjaviŭ, pa kolki z hetaj sumy vy-dana dla kożnaj nacyjanalnaści.

U dyskusii, ukraiński pasol Pe-łenskyj, havoračy ab školnictvie ukraińskim, žviarnuŭ ŭvahu i na školnictvie biełaruskaje, śćviardža-jućy jaho duža ciažkoje pałažeŭ-nie.

### Chto vučycca ŭ szkołach.

Ministerstva Aśviety wydała via-likuju knihu, u jakoj padaje sta-tystyku hetkaha žmiesťu:

U Polskaj dziaŭstvie sialanskich dziaciej u pieršaj klasie pačatka-vaj školy jość — 644 000. U sia-rednija školy idzie dziaciej sialan, što majuć haspadarki da 5 hak-taraŭ ziamli, tolki paŭpracenta— heta zn. što na 200 sialanskich dziaciej tolki adzin idzie vučycca ŭ siaredniuju školu. U vyšejšyja školy sialanskich dziaciej idzie vučycca tolki adzin na 500.

Rachunak adnosna da dziaciej miaščanstva, čynoŭnikaŭ i ahułam h. zv. „vyšejšaj“ klasy zusim inšy. Tam kożnaje 4-je dzicia vučycca ŭ vyšejšaj škole.

Heta tak vyhladaje naahul u Polskaj dziaŭstvie. U našym krai možna ćvierdzić, što jašče mien-šaja častka sialanskaj moładzi vučycca ŭ siarednich i vyšejšych szkołach.

U 1904 h. vychodzić u śviet, rukapisnaja, ad-bivanaja na hektografie na 6 bačynkach, „Kaladnaja Pisanka“, u jakoj siarod inšych vieršaŭ užo spaty-kajem slaŭnuju malitvu Kahanca: „O Bo-ža, Spasie naš“. U hetaj malitvie piašniar horača molić Boha, kab vyzvaliŭ Bielarusaŭ z niavoli, kab zbudziŭ ich ad snu, kab adkryŭ im vočy i pakazaŭ praŭdu. He-taja malitva-piešnia siaŭnia užo piajecca ŭ biełaru-skich nabaženstvach u kaściele śv. Mikałaja ŭ Vilni.

U vieršy „Naš symbol“ Kahaniec horača kliča zmahacca „za rodnu krainu, zvyčaj i movu“; zakli-kaje tak-ža „hrudździu stavać“ za vieru. Pad vieraj-ža piešmieŭnik razumieje relihijnuju Uniju, jakoj byŭ vialikim pryhilnikam. Piaru jahonamu nale-ža artykul: „Parada“, u jakim jon vyrazna zakli-kaje narod Bielaruski da Unii.<sup>2)</sup>

Piaru Kahanca naležać tak-ža dva relihijnyja vieršy: „Piešnia Ranišniaja“ i „Piešnia Viačerašnia-ja“. Napisany, jak vidać, pavodle takich-ža polskich. Vierš i mova ahułam dobryja.

Kahaniec byŭ čalaviek duža relihijny. Nazyvaŭ siabie unijatam. Maliŭsia z biełaruskaj rukapisnaj knižyca, jakoj malitvy sam napisaŭ.

K. Kahaniec mieŭ, mo' jašče nia susim śvieda-ma, idealy biełaruskija palityčnyja niezaležnickija. U ŭspomnienym vieršy „Parada“, jak ka-ža Karski<sup>1)</sup> jon imkniecca adnavić uniju, a tak-ža „побуждает отделиться от России. Вообще он большой сепаратист и ненавистник всего русского“. A Karski zvy-čajna tak nazyvaŭ niezaležnikaŭ.

Peŭnie-ž, hetki čalaviek moh być sapraŭdnym revalucyjaneram, ščyrym, idejnym zmaharom za Bie-laruś, ale nia moh jon być sacyjalistym-marksi-stym — choć nale-ža da „Sac. Hramady“ i, jak vi-dać, z jaho tvoraŭ i charakteru, takim sapraŭdy nia byŭ. Faktyčna heta byŭ chryścijanin-adradženiec, blizki da ideolohii paźniejšaj BChD.<sup>2)</sup>

2. Ivan Łuckievič (28.V.1881—20.VIII.1919). Ka-talik, rodam z Miensku. Heta adzin z vydatnych pradstaŭnikaŭ „Bił. Sac. Hramady“ i adzin z ha-łoŭnych zakładčykaŭ jaje. Ale i jon, padobna jak Kahaniec, u vialikaj miery razam i „sacyjalist“ i „chryścijanin“. Praŭda, jon tvora „Bił. Rev. Hra-madu“, ale adnačasna znošicca z Mitr. Šeptyckim u Lvovie i viadzie z im narady ab relihijnaj Unii

1) Карскі — там-жа III, 3.

2) Ab Kahanca niamała raskazaŭ mnie hram. Advard Bud-ka, jaki znaŭ jaho asabista



## Z ŽYĆCIA LITVY

Z naľody 20-lećcie niezaleľnaści

16 lutaha sioleta Litoŭcy ŭraçy-sta šviatkavali 20-ci hodździe niezaleľnaści Litvy. Waľnyja hetyja ŭhodki byli adznaçanyja ŭ ŭa ŭsim litoŭskim žyćci. Z hetaj pryçyny ŭ Vilni vyjšła ŭ šviet kniľka viedamaha litoŭskaha pišmieńnika i publicysta R. Mackevičiusa p. n. „Dvidešimt metu“ (1918 — 1938) — „Dvaccać hadoŭ“.

Ŭ kniľcy hetaj R. Mackevičius — aŭtar 15-ci vydanych ŭžo kniľak — padaŭ narys historyi paŭstańnia niezaleľnaha Litoŭskaha Haspadarstva i raźvićcia jaho z cikavymi cyfrovymi dadzienymi.

Litva, jak viedajem, haspadarstva nievialikaje, maje jano ŭsiaho kala 2,500,000 žycharoŭ. Nia hle-dziaçy na heta i na viekavuju nia-volu, Litoŭcy tak umieli patrapili ŭladzić u siabie žyćcio, što Litoŭskaje Hasp. służyć prykladam dla narodaŭ inšych, likam daloka bolšych. Asabliva vialikija asiahnieńni zdabyli Litoŭcy ŭ žyćci kulturnym i ekanamičnym. Ŭ Litvie koľny hod vychodzić pa niekalki sot litoŭskich kniľak. Tak napr. u 1936 h. vyjšła 1012 kniľak. Jość 1500 publičnych biblijatekaŭ, u jakich ahu-łam znachodzicca 1,500 000 kniľak. Vychodzić 16 štodziennych lit. ha-zet i bolš sotni tydniovikaŭ, mie-siačnikaŭ i inš. Jość 2,556 škołaŭ, 5,028 vučyciałoŭ i 276,675 vučniaŭ. Z Litoŭskaha Uniwersytetu ŭ Koŭ-

## Šved ab Biełarusach

Viasnoj 1937 h., jak my ŭžo ŭ svaim časie pisali, Vilenskich Biełarusaŭ adviedaŭ švedzki (z Finlandyi) dašledčyk narodaŭ uschod-niaj Eŭropy Dr. B. Colliander. He-ty vučony zdaŭna ŭžo cikaviŭsia biełarskaj spravaj i ŭ Vilniu pry-jaždžaŭ tolki, kab spraŭdzić svaje informacyi i pryhledzicca da bie-

nie koľny hod vychodzić novyja kadry lit. intelihiencyi z vyšejšaj ašvietaj. Tolki ŭ adnym 1937 h. skončyła universytet 338 asob. Šyroka razhornuta tak-ža praca kulturna-ŭzhadavaŭčych arhaniza-cyjaŭ moładzi.

Ŭ halinie haspadarçaj najbolj važnym jość toje, što Litva badaj poŭnaściu praviała ŭ siabie zia-mielnuju reformu i zaspakoiła imknieńnie koľnaha sielanina mieć svaju ŭlasnuju haspadarku. Ŭ ha-spadarčym žyćci Litvy vialikuju rolu adyhryvaje šyrokaia sietka koope-ratyvaŭ spażyvieckich, vytvorčych, małačarskich, kredytnych i inš.

Ahułam žyćcio ŭ Litvie raźvi-vajecca pamysna, što šćviardžaŭć navat polskija časapisy i ludzi ča-sta varożyja ŭ adnosinach da Lit-vy. Heta-ž šćvidčyć ab tym, što moľa dać narodu svajo niezaleľ-naje, razumna ŭladžanaie haspa-darstva...

jns.

łarskaha žyćcia na miescy. Ŭ re-zultacie ŭsiaho hetaha Dr. Collian-der napisaŭ ab Biełarusach bol-šuju navukovuju raspravu, čaść z jakoj, u formie vialikaha artykułu p. n. „Vitryssarna, Europas minst kända nation“ (Biełarusy, naj-mienš viedamy narod Eŭropy) na-drukavaŭ anahdaj pieradavy švedz-ki štodzieńnik u Finlandyi „Abo Underrättelser“ (№ 48, z 19.11. 1938). Jość heta davoli abšyrny pierahlad padziejaŭ Biełarusi ad samaha zarańnia historyi da siań-niašnych dzion: kraj, narod i jaho rassialeńnie, kultura ahułam, reli-hija, važniejšyja mamenty z histo-ryi Biełarusi i litaratury.

Jak bačym, pamima ŭsich pie-raškodaŭ z boku niapryjazychnych da nas čynnikaŭ, biełarskaje py-tańnie ŭsiož znachodzić sabie da-rohu ŭ šyroki šviet, spatykajuçy-sia tam z pryjaznym vodhukam. A najcikaviejšaje toje, što zahra-nica pačala mocna cikavicca Bie-łarusami jak raz tady, kali nie z svaje viny pierażyvajuć jany adzin z najciažejšych dahetul peryjadaŭ svajho isnavańnia. Ŭ hetkuju pa-ru koľny pryjazny hołas darahi nam dvojcy: jon pakazvaje, što jdziom pravilnaj darohaj i što na hetaj darozie budzie nam pryja-cielem koľny, chto nia maje su-proć nas schavanych dumak.

A. K.



na Biełarusi. Jon pryjmaje čynnaje ŭčaście ŭ zaba-stoŭkach na Biełarusi ŭ 1905 hodzie, ale adnačas-na znachodzicca ŭ blizkich adnosinach z biełaruski-mi katalickimi ksiandzami, jakich zaachvočvaje da relihijnej u biełaruskim duchu pracy siarod svajho narodu. Jon paddzierżyvaje znosiny z sacyjalistymi rasiejskimi i polskimi, padtrymlivaje kirunak bieł-sacyjalistyčny, paŭstaŭšy z „Bieł. Rev. Hramady“, ale adnačasna, jak ubačym u nastupnym addziele hetaj pracy, robić zachady kala arhanizavańnia bie-łarskaha katalickaha časapisu, jaki, jak viedajem, u 1913 h. sapraŭdy paŭstaje ŭ Vilni i zaviecca „Biełarus“.

Ŭreščie zmorany pracaj na novie biełarskaha adradžeńnia, Ivan Łuckievič dastaje suchot i ŭ 1919 h. umiraje ŭ Zakapanym, kudy vyjechaŭ na leki. I voš-ža tut musim adznaçyć, što ŭmiraje jon, jak dobry chryścijanin, katalik, pryjmajuçy św. Tajny. „Pavinšujcie mianie, ja siahońnia pryčaćsiŭsia“, pra-havaryŭ jon cichim, chryplym hołasam da siaščior Julii i Lali Menke z Vilni, jakija apiakavalisia im až da śmierci<sup>1)</sup> i pa śmierci pachavali jaho ŭ tym-ža Zakapanym.

1) Ляля Мэнкэ—Яго апошнія дні. (Памяці Івана Луц-кевіча. Зборнік успамінаў). Вільня, 1920, баç. 33.

Dyk, pytajem, ci moľna hetaha čalavieka zali-čyć u vuzkija partyjcy, zrabić z jaho sacyjalista-matarjalista ŭ ścislym razumieńni hetaha slova? Jasna, što nie. I tut skažam toje, što i raniej — re-valucyjaneram, radykałam Iv. Łuckievič u mieru patreby i mahčymaści, moh być i byŭ sapraŭdy, ale sacyjalistym-matarjalistym nikoli.

3. Ciotka. Sapraŭdnaje proźvišča: Aloiza Paš-kievičanka. Rodam z Lidčyny (Stary Dvor, šćučyn-skaha pav.) z katalickaj biełarskaj šlachty (1876 — 5.11.1916). Heta piaśniarka i dziejačka tak-ža mnohi-mi zaličajecca da sacyjalistak-marksistak. Ale i he-ty pahlad falšyvy. Ciotka — pradusim biełarskaja narodnaja revalucyjanerka idealistka. Praŭda, Ciot-ka należyła da Sac. Hramady, ale jana była revalu-cyjanerkaj-patryjotkaj, a nie marksystkaj u značeń-ni miľnarodnym i matarjalistyčnym. Ŭsia revalucyj-naść Ciotki nikoli nia była samavitaj, a tolki dru-haradnaj, nia istotnaj častkaj jaje narodnych imk-nieńniaŭ i ideałaŭ. Pramaŭlaje za hetym pradusim źmiest jaje tvoraŭ, a tak-ža i jaje adnosiny da spraŭ relihijnych. Treba viedać, što i Ciotka, jak Kahaniec i I. Łuckievič, cikavilasja spravaj relihijnej Unii na Biełarusi i była pa jaje staranie. Buduçy ŭ Lvovie (1906 — 1907), padčas svajej prymusovaj emihracyi, Ciotka, miľ inšym, tak piša ŭ Pieciarburh da praf.



## Z Dziedzinki

Dziedzinka — wioska adna z najbolšych Brastauščyny. Maje jana užo 70 chat, a ličba heta nie astatnieja, bo z kožnym hodam adna budynina za druhoj prybyvaje.

Žychary Dziedzinki ūsie z-pad pryhonu. Hod tamu nazad pamior dziadula Pilip B., katory pomniŭ, budučy užo małym chłopčykam, kali pan Rudnicki, adpraviŭšy mu-żykoŭ, skazaŭ: „Vy užo nie maje.“ 16 čalaviek atrymała tahdy pa va-locy ziamli i lesu na budoŭku chat. I tak ad hodu 1864 maje Dziedzinka svaju historyju, rožnuju užo ad dvara. Žylosia rozna. Pierad vajnoj mnoha sialan pakidała ziemli i jechała ŭ Ryhu, Pietrahrad i inšyja harady. Pa vajnie ūsio he-ta zamknułasja, skorčyłasja. Čto chacieŭ i nie chacieŭ, tuliŭsia da nievialikaha svajho kuska ziamli. Z usich 16 vaŭok siaŭnia ŭ vad-nych rukach jość tolki adna. Reš-ta rasparcelavalasja. Dajšlo ūreš-cie da taho, što nia stała čaho j dzialič! Pryjšoŭ čas babylski. Na miejsca 16 chat siaŭnia staić 70. A ziamli naviet pamienšyła: — adyjšli daŭniejšyja servituty.

A žyćcio kulturnaje?

Pomniu ŭ 1921 h. zladzili ško-łu. Viedama, mieła być jana pol-skaja. Nichto adnak u jej nie ha-varyŭ papolsku. Ūsie dzieci, ja-kimi byli ŭ chacie — takimi i ŭ škole; havaryli pabielarSKU. By-ło dvoch cyhankoŭ-barcoŭ i tyja skora da nas datasavalisja. Vučy-

ciali hetamu nie supraciŭlalisia — raz što nie mahli, a druhoje, što mienš bylo tady jašče ŭ ich šovinizmu. Siaŭnia ūsie Dziedzincy cikaviacca bielaruskim rucham. Nažal, mnoha pryčyn, niezaležnych ad ich chacieŭnia, spyniaje ich volu.

Čym wioska bahata? Biadoj, dziećmi i piešniaj. Biada, jak hość niaprošany, lezić u padstreša, hnieć ludziej u kabluk. Jana ho-nić siaŭnia mnohich u Łatviju, u Varšavu, u žebry... Časta varača-jucca adtul pryzarabiŭšy, ale naj-časćiej tož zhubiŭšy čystatu abyča-jaŭ, z harčynioj ŭ sercy, z nieach-votaj da pracy na svaім zahonie. Mnoha tož pryvoziac u svaich pa-hladach zdarovych ziarniat u ha-linie žyćcia haspadarčaha, hra-madzkaaha. Ale skora heta ūsio hinie stoptana niemiłaserna absta-vinami žyćcia.

Z biadoj lučycca, jak zaŭ-siody, upadak abyčajaŭ. Praŭda, nie taki jon jość strašny, jak u bol-šych haradoch. Dziakavać Bohu. Ale styd dziavočy, vietlivaść mo-ladzi i skromnaść vačavidž tajuć. Zimój asabliva trucca chviliny i enerhija, kali padčas daŭhich vie-čaroŭ moładž nia viedaje, kudy i k čamu pakiravać svaje małady-ja siły. Tut lohka hetamu mahla-b zapabiehčy bolšaja kolkaść „Chr. Dumki“, jakajaš arhanizacija rod-naj pieśni. Piešnia byla kališ i ŭ Dziedzincy bahaciejšaja, bolš mod-naja. Ale treba adznačyć, što i ciapier jana tut krasujecca.

Piajeć moładž, piajuć dzieci, piajuć dziadžki i ciotki. Plyvuć pa-važnyja i sumnyja špievy, kab ablahčyć štodzienny ciažar žyćcia.

Jakija patreby najbolš adčuva-jucca? Pieršaja reč — heta patre-ba reformy ziamielnaj. Asadniki nadzialajucca ziamloj z susiednia-ha dvara, a Dziedzincy dušacca na svaich pałoskach. Ab hetym pavinny parupicca sami haspada-ry i pisać prašeŭni za prašeŭniem da ŭladaŭ, pradstaŭlajučy svaje žadaŭni.

Vialikaj tak-ža nienaturalnaš-ciaj jość niastača školy i naba-ženstvaŭ u rodnym jazyku. Siaŭ-nia moža tolki dźvie asoby jość u Dziedzincy, katoryja mahli-b la-mać i tak tam paŭlomany jazyk polski! Ūsia wioska, biaz vyniatku, kataliki. Lubiać np. usie nabažen-stva majovaje, katoryja adbyva-jucca na mohilkach, na miejscy byŭšaaha kaścioła śv. Rocha. Ča-mu-ž nie zašpiavać tut tak miłaj, rodnaj pieśni: „Matačka Božaja, Matačka Dobraja, biednyja dzieci my kličam Ciabie.“!

Hlanuŭšy jašče raz na Dze-dzinku z daloka, skažam, što šmat tam ludziej zdolnych ci da navu-ki, ci da ručnoj pracy. Zamała tolki ašviety i šviedamaha cha-cieŭnia papravy svajej doli. Mno-ha biady, ale tož mnoha i trud-našci barocca z jej.

Pracujcie, Dziedzincy i piejcie! Nie zabyvajcie tož, što pryjšoŭ čas užo i Vam, „ludźmi“ zvaccal...

Vasil Kryvičanin.

Br. Epimach-Šypilŭ: „...Ciapier żyvu ja ŭ Lvovie, z ukraincami-rusinami i unijatami zavadžu znajom-stva... Skora vyšlu knižki ab Unii dla akademikaŭ duchoŭnych na Vaš adras... Vy, šanoŭny prafesar, zakińcie pierad imi slova za Uniju... Unija dla Bielarusiaŭ byla-b krepkaj padporaj, bo łacinskaje du-chavienstva ŭ nas na ništo.“<sup>2)</sup>

Jasna, što sacyjalist praŭdzivy hetym ani ci-kaviŭsia-b, ani ab hetym pisaŭ-by.


Ale heta jašče nia ūsio. Ciotka, budučy na emihracyi ŭ Lvovie, ulažyła bielaruski katalicki ma-litaŭnik dla dziaciej. Vidać, dumala jana hety ma-litaŭnik nadrukavać u ajcoŭ Bazyljanaŭ u Žoŭkvi, dzie jon dahetul znachodzicca ŭ rukapisie. Zahalo-vak henaha rukapisu hetki: „Malitaŭnik dla bielaru-skich dziećak“. Viedamy bielaruski pišmieŭnik i paet Ks. J. Hermanovič u 1922 h. byŭ u Žoŭkvi ŭ Ajcoŭ Bazyljanaŭ i tam paroch klaštaru pakazvaŭ jamu he-ny rukapis Ciotki. Ajcy Bazyljanie ūvažali heta za skarb bielaruski. Addać Ks. J. H — ču nie chacieli i nie addali. Farmat: 1/4 arkuša, napisana davoli mnoha. Ks. J. H. heny rukapis pierahladaŭ i čytaŭ.

Heta bylo? ŭ 1922 h. Ja byŭ u Žoŭkvi hadoŭ niekalki pašla hetaha. Prasiŭ ajcoŭ Bazyljanaŭ pa-kazać mnie heny rukapis. Akazałasja, što nia bylo taho ajca, jaki kiruje manastyrskaj biblijatekaj i ūba-čyć henaha rukapisu mnie nie ūdałosia.

My ab hetych troch vydatnych asobach pačat-ku šviedamaha bielaruskaha adradžeŭnia ūspamina-jem tut, kab pakazać, jak pamyłkova niekatoryja razumiejuć ich „sacyjalizm“ u značeŭni marksoŭ-skim. Kali-b jany byli sacyjalistymi-matarjalistymi, dyk adtul i natchnieŭnie svajo jany čerpali-b, a he-taha, jak bačym, nia bylo. Natchnieŭniem u ichnaj bielaruskaj pracy słužyŭ im idealizm: ramantyzm, narodnictva, patryjatyzm, chryścijanstva, z jakim ja-ny, jak bačym, nia zryvali.

Nie piarečym, što ŭ peŭnaj miery znachodzic-ca ŭ henych našych „sacyjalistaŭ“ i element sa-praŭdnaha sacyjalizmu, a ŭ niekatorych i element marksoŭskaha matarjalizmu, ale ahułam i ab usich hetaha skazać niamožna. Hetak-ža sama niamožna, badaj ni adnaho z ich, nazvać biez zaściorhaŭ i chryścijanami. Ū svaім švietapahladzie i ŭ svajej narodna-palityčnaj ideolohii byli heta „miašancy“ idealizmu i matarjalizmu, byli heta i „sacyjalisty“ i „kataliki“.

2) Ю. Бібіла — Матар'ялы да біографіі Цёткі. (Інст. Бел. Культуры. Запіскі Аддзелу Гуманітарных Навук. Кніга 2, Т. 1), Менск. 1928, баč. 296—297.





## Biełaruskaja chronika.

Ahulny schod T-va „Bieł. Kat. Vydaviečtva“ adbyŭsia 20.II. Pašla spravazdačy ŭradu adbylisia vybary. Staršynioj Ks. Ad Stankievič. Schod vyjaviŭ pažadanie, kab natużyć usie siły dzieła dalejšaha razvičcia na biełaruskaj vydavieckaj nivic.

P. Siarhiejevič, viedamy biełaruski mastak-malar, u minulych tydni vyjechaŭ na niekatory čas u Rym. Meta padaroży — study nad mastactvam.

M. Zabejda apošnim časam abjaždzaŭ niekatoryja pavietavyja harady našaha kraju, u jakich vystupaŭ z koncertam, u sklad jakoha ŭvachodzili i biełaruskija pieśni.

Kanfiskata. 23.II siol. Vilen-skaje Starastva skanfiskavała № 5 z dn. 25.II.38 čas. „šlach Moładzi“.

Aśvietnaje Tavarystva Biełarusaŭ u Varšavie. Pad hetkim nazovam niadaŭna paŭstała biełaruskaja arhanizacyja ŭ Varšavie, jakuju ŭłady ŭžo zarejestravali, i jakaja maŭe ŭžo prystupić da pracy. U najbliżejšym časie T-va maŭe naładzić biełaruskiju vieraŭny, a pašla koncert bieł. pieśni.

Biełaruski koncert. 4.III siol. u zali śniadeckich USB adbudziecca biełaruski koncert. Vystupać buduć bieł. chor R. Švymy i salisty. Pačatak a haździe 20-taj.

Nie pazvolili. Hrupa biełaruskaje intelihiencyi ŭ m. Aśmianie chaciela prystupić da vydavańnia papularna-navukovaj biełaruskaj biblijateki p. n. „U tydzień knižka“. Na žal, Aśmianskaje Starastva na heta nie dało daźvołu.



## Z Sojmu i Senatu

Sojm Polskaj Rečypaspalitaŭ hałoŭnuju pracu končyŭ — dziaržaŭny budžet na 1938-39 hod razhledziŭ i pryniaŭ. Za budžet z papraŭkami hałasavali ŭsie polskija paŭl za vyniatkam ukrainskich i żydoŭskich: ukraincy ŭstrymalisia, a żydy hałasavali prociŭ. Senat hety budžet razhladaŭ dalej.

Treba śćvierdzić, što hetaja sesija polskaha parlamantu adznačyлася specyfičnaj apazycyjnaścia da palityki ŭradu.



### Pravastaŭny hołas.

Z Braslaŭščyny. Sumna ŭ nas dzieicca na carkoŭnym pahoście. I dalej my čujem u cerkvach nie zrazumieju rasiějščynu.

Našyja prav. śviaščenniki pamima taho, što mnohija z ich nadta dobra ŭladajuć bieł. movaj, ani ŭ żyćci carkoŭnym, ani pryvatnym jej nie karystajucca. U školach relihii dalej vučać parasiejsku. I dakul-ža tak budzie?

Balučaje heta pytanie tryvożyć pravastaŭnych biełarusaŭ. Ŭsie čakajuć niejakaj pieramieny ŭ carkoŭnym żyćci.

Para, zdajecca, ŭžo padumać vyšejšym carkoŭnym ŭladam ab unarmavańni bieł. jazyka ŭ carkoŭnym żyćci. Bo kali i dalej tak budzie tryvać, to carkoŭnaja palityka daviadzie da taho, što vierujučyja pierastanuć być vierujučymi. Pryhladajučysia bliżej da carkoŭnaha żyćcia ŭ našym pav., ja śmieła mahu skazać, što ani sekciarskaja praca, ani kamunistyčnyja ŭplyvy nie zrabili i nia zrobiać tolki škody, skolki robić rasiějščyna ŭ carkoŭnym żyćci.

Para, zdajecca, zrazumieć našyja słušnyja i tak nieabchodnyja dla dobra prav. carkvy i biełar. narodu. — damahańni.

Dajcie nam biełaruskija kazańni, začnicie vučyć relihii našych dzieťak u rodnaj i zrazumieľaj biełaruskaj movie! Na dobryja vyniki doŭha čakać nia prydziecca.

Pravastaŭny

Palubiŭ „Chr. D.“ i „Zorku.“

v. Kality, Duniaŭski pav. Vielmi ja Vam udziačny za „Chr. D.“ I mnohija ŭ nas hetaksama ŭdziačny. My Vam radzim u kožny numer u „Chr. D.“ układać „przekaz rozrachunkowy“ i pišać № konta, bo zdajecca časta tak, što druhi j choča pasłać padpisku, a nia viedaje jak. Ja „Chr. Dumku“ i „Zorku“ tak palubiŭ, što nie mahu ich dačakacca. Było-b duža pažadana, kab jany vychodzili čaściej.

A. K.

### Za samaaśvietu!

Piarežary, Maładečanskaha pav. Pradusim vyražaju — ad siabie i ad druhich — ščyraje zdavoleńnie

z tak pryhožaha i karysnaha dla biełaruskaha narodu časapisu, jak „Chr. D.“

Palubiŭšy jaje sam, budu imnucica da taho, kab jaje vypisyvaŭ i lubiŭ kožny tutejšy žychar. Pry adsutnaści rodnaj školy, adziny ciapier dla moładzi vychad: heta samaaśvieta. A da hetaha słužać biełaruski časapis i biełaruskaja knižka.

K. R.

### Rodnaj relihijnaj pieśni žadajem.

Aśmianščyna. U nas ahulam żyćcio hluchavataje. Adnak usiudy adčuvajecca paciaŭ i zacikaŭleńnie ŭsim rodnym biełaruskim. Lubim my pieśniu biełaruskiju — nia tolki śvieckuju, ale i nabožnuju. Voš-ža jaki miesiac tamu, ja byŭ u Vilni i pabieh da śv. Mikalaja na biełaruskaje nabaženstva, kab pačuć tam biełaruskiju relihijnaju pieśniu. Praŭda, pčuŭ, ale mała! Mała tam było hetaj pieśni i toje, što pialali, dyk niejak jak-by bajučysia.

I. S.

### Ci možna tak rabić?

Doŭhi Łoŭ, Bienickaj ģminy, Maładečanskaha pov. Čytajućy „Chr. D.“, ja spatykaŭ, što ŭžo u mnohich miascach siarod Biełaruskaha narodu harelka i tabak vyvodzicca, a ŭ nas robicca nadvarot. Moładź, chacia nia ŭsia, pje harelku i kura tabak. Mała taho, što pjuć chłopcyy, ale navat i dziaŭčaty. Voš-ža čas apamiatacca i kinuć pić i kuryć, a ŭziacca za rodnaju knižku i hazetu!

Ŭl. Baranoŭski.

### I pravastaŭnaje duchavienstva nia hanić „Chr. Dumku.“

Bienica. Pasyłajućy hrošy na padpisku „Chr. D.“ na 1938 hod, spatkaŭ ja na poście svajho baciŭšku Bienickaj parachvii. Jakraz byŭ u mianie apošni numer „Chr. Dumki“ z 1937 hodu. Ja jamu pakazaŭ hety numer, dumajućy, što jon skaža na heta. Jak ja pakazaŭ, to jon uziaŭ u ruki, pahladzieŭ na zahaľovak, dyk kaža: a jak-ža jany da nas pravastaŭnych adnosiacca? Dyk ja jamu kažu, što jany i za pravastaŭnych abstajajuć i chočuć żyć z nami zaŭsiody dobra. A jon na heta: jak tak, dyk dobra.

Ŭl. B.



## Na relihijnym froncie

Nju-Jork. U listopadzie palicyja publiczna spaliła na vubicach Nju-Jorku ahromnuju masu raspusnych i niemoralnych knižak i abrazoŭ, adabranych ad vuličnych handlaroŭ. Vartašć tych knižak, hazet i abrazoŭ vynosiła 10 tysiač dalaraŭ.

Jezuity vyježdžajuć z fašystaŭskaj Hišpanii. Jezuity, što prabyvajuć u Hišpanii na terytorii zaniataj vojskam paŭstanca hien. Franko, pastanavili adtul vyjechać. Pryčyna hetkaj pastanovy, padajuć hazety, takaja: Apostalskaja Stalica nakazała, kab u kaściołach u Hišpanii duchavienstva čytała narodu apošnija encykliki šv. Ajca, asabliva encykliku ab prašledavañni Kaścioła ŭ Niamiečynie. Suproć hetaha stanu ŭ sam hien. Franco i zažadaŭ ad duchoŭnaj ulady spynieñnia vykanañnia nakazu Apostalskaj Stalicy. Pašla hetaha jezuity pastanavili vyježdžać z Hišpanii.

Hetak fašysty baroniać katalictva i ahulaŭ chryścijanstva.


## „Boha niet — i nie nada“

Sumnyja prajavy zdarajucca ŭ relihijnym žyćci našaha Bielaruskaha narodu — u vadnym miejscy paŭstajuć relihijnija sekty, a ŭ inšych miascoch šyrycca biazbožža. Ab hetaj nienarmalnaści pišuć užo i polskija hazety.

Varšaŭski „Kurjer Poranny“ (№ 47) drukuje abšyrny artykuł, jakim aŭtar zvaročvaje ŭvahu na nienarmalnaje relihijnaje žyćcio ŭ uschodniaj častcy Bielastockaha vajavodztva — h. zn. siarod tamašniaha bielaruskaha nasielnictva. U hetym artykule śćviardža-jacca, što siarod sialanstva Biela-stockaha vajavodztva, asabliva pravasłaŭnaha vieravyznañnia, zaŭvažvajecca niejkaja apatyja, inercyja, pasyŭnaść. Sialanie nia cikaviacca nijakimi kulturna-asvietnymi, haspadarčymi ci hramadzkiimi spravami. U hetaj atmosferze strašenna šyrycca biazbožnaść.

Na paćvierdžañnie vyšej skazanaha „K. P.“ padaje fakt, što ŭ Bielastočynie mnohija sialanie vitajucca skazam: — „Boha niet,“ a adkazyvajuć: — „i nie nada.“

Treba adznačyć, što hetaje biazbožnictva nie miascovaha pa-



Šušnig — kancler Aŭstryjacki —  
Nadajela siadzieć cicha! —  
Šyta-kryta, ŭziaŭšy cacki,  
Palacieŭ hulać u licha.

Ŭsiu Eŭropu Šušnig dzivić —  
Taki mudry akazaŭsia —  
Ceły ŭsviet ŭ zaviesach kryvić —  
Kab sam tolki nie złamaŭsia?..

Znajem my, što Hitler zrobie:  
Čecha, Belga asiadłaje,  
Biednu Aŭstryju u hrobie,  
Kruhom inšych abskubaje.

Liha ručki svaje złoža —  
Až masony ŭsie zapłačuć! —

Japon Hitleru pamoža —  
Ŭsiu Rasieju raspartačuć.

Ruzvelt hłanie praz vakonca —  
O, jon mudry dzied — pa škodziel! —  
Jak pan Hitler dla Japonca  
Paŭ — planety adharodzie.

A endeki — našy „druhi“,  
Što na nas sto let brachali,  
Dziŭnym losam za zasłuhi  
Pa zubach ciapier dastali.

Lavon Vietrahon

## Hanarovaja kuračka.

(Baśnia).

Kupiła babka kuračku čubatu.  
Puściła ŭ dvor, ŭ siamju strakatu,  
Skazaŭšy tolki: „Nu, żyvi, jak znaješ:  
Zachočaš jeści — pašukaješ!“  
A kuračka — ślachotna, hanarova —  
Była ŭ abyčajach surova:  
Jak tolki kačka kačce  
Šaptać štoś stała, dyj śmiajacca,  
Dyk tak kudachkała — kryčala,  
Žbiantežylaś — až jeści pierastała!  
Voś z toj pary čubatka, kurka miła,  
Svaju nudu z saboj nasiła:  
Sama sabie pasvojmu sakatała,  
I z pieŭniem na't nie siabravała,  
I tak ŭziała — j prapała!  
Ci mo' zadzior karšun, šašok,  
Ci mo' cyhan ŭsadziŭ ŭ miašok?..  
Vot tak historyja j nie zapisala,  
Jak ŭ baby kurački nia stała.

— o —

Dziejač, što hetym trudnym časam,  
Hulaješ pustapasam:  
Choć ty i bojki rycar,  
Zahinieš, jak kurycal


Vincuk Advažny.

chodžañnia. Ab jaho pachodžañni kaža sam jaho rasiejski vyhavar.

Voś-ža treba z hetym hnillom, z hetaj biazbožnaścij barocca, ale dziela baračby treba ŭ relihijnym žyćci stanuć na pryrodny hrunt — musimo adkinuć u relihijnym praktykach siarod Bielarusau rasiejščynu i musimo dać naležnaje

miesca ŭ hetym žyćci Bielarusau bielaruskaj movie. Ŭsimi inšymi sposabami Bielarusau tolki adhonim ad Carkvy, papichajućy ich ŭ abojmy ŭschodniaha biazbožnictva.

M—n.





## Važniejšyja zdareńni u mižnarodnaj palitycy

Da najvažniejšych zdareńniaŭ u mižnarodnaj palitycy apošniaha času treba zaličyć nastupnyja.

Nadoviačy kancler Niamieččyny Hitler z kancleram Aŭstryi „dahavarylisia“ ab pastupovym zlučeńni Aŭstryi z Niamieččynaj. U Aŭstryi ŭžo adbyłasia žmiena ŭradu dziela nakiravańnia nutranaj palityki u kirunku austryjska - niamieckaha abjednańnia; ministram nutranych spraŭ naznačany pryčilnik hitleraŭcaŭ.

Pašla rearhanizacyi austryjskaha ŭradu dyktatar Niamieččyny, kancler Hitler, skazaŭ palityčnuju pramovu, u jakaj biaz nijakaj zaściarohi vykažaŭ ekspansyjnaja namieru Niamieččyny u palitycy. Hitleraŭskaja Niamieččyna u mižnarodnym sužyćci bačyć tolki svoj asabisty interes, što Hitler nie saromiačysia nazyvaje hałoŭnaj spravaj u mižnarodnaj palitycy dziela zabiašpačeńnia miru.

Nastupila žmiena palityčnaj taktyki Anhlii, jakaja apošnimi dniami stanula na stanovišcy stvareńnia parazumieńnia čatyroch vialikadziardžaŭ — Anhlii, Francyi, Italii i Niamieččyny, dziela ŭtrymańnia miru. Z hetaj pryčyny anhielski ministar zahraničnych spraŭ liden padaŭsia u adstaŭku.

Pry hetym treba adznačyć, što dziela naładžańnia parazumieńnia miž hetymi 4-ma dziaržavami Anhlija z Francyjaj musiać niekatoryja damahańni Niamieččyny i Italii pryznać i zhadzicca na ich realizacyju.

Takim čynam Liha Narodaŭ u vyrašeńni važniejšych mižnarodnych spraŭ učasčia ŭžo nia maje — jana apynułasja na baku mižnarodnaha palityčnaha centru i maje mahčymaść tolki pryhladacca, što robicca navakoł jaje.

U takim-ža mižnarodnym pałažeńni, što i Liha Narodaŭ, apynuŭsia i SSSR. Slovam, SSSR u mižnarodnaj palitycy zychodzić na šlach adzinocstva.

=====

Vypisvajcie haspadarčy časapis „Samapomač“: Vilnia, Zavalnaja 1.

## Z usiaho švietu

Indyja imkniecca da niezaležnaści. Najbolšaja induskaja partyja pastaviła sabie zadaču imknucca da addzialeńnia Indyi ad Anhielskaj imperyi. Pavadyr hetaj partyi padaŭ da publičnaha viedama, što metaj indusaŭ jość stvareńnie niezaležnaj Indyi.

Reprezentacyjnaje palavańnie. Ciapier adbyvajecca u Bielavieskaj pušcy reprezentacyjnaje palavańnie na čale z Prezydentam R. P. praf. I. Maścickim. Na hetaje palavańnie prybyŭ z Niamieččyny feldmaršalak Gering.

Stalin—sušvietny revalucyaner. Pašla ŭstupleńnia SSSR u Lihu Narodaŭ ahułna ŭvažali, što bałšaviki spynili svajo imknieńnie da sušvietnaj revalucyi, ab hetym čvierdzili tak-ža i samyja „praviernyja“ bałšaviki stalincy. Ciapier

niadaŭna Stalin sam asabista vykazaŭsia za sušvietnuju revalucyju. Pry hetym treba adznačyć, što u SSSR pad ŭladaj Stalina ŭžo niama kamunizmu, bo tam pastupova ražvivajecca vialikarsiejski nacyjanalistyčny totalizm, dyk cikava, jakuju Stalin dumaje pravodzić za miežami SSSR revalucyju: kamunistyčnuju ci nacyjanalistyčnuju?

Finlandyja. U m. Abo zdaryłasia dziŭnaja katastrofa samalotu. Inžynier Aarre Nieminen na Novy Hod pryjechaŭ samalotam u Abo da bačkoŭ. Kali 1-ha studnia vyjaždžaŭ z Abo, raptam sapsavaŭsia mator i samalot zvaliŭsia na... rodnuju chatu! Pieršy prybieh na pomač lotčyku jahony bačka. Samalot ražbiŭsia całkom, a lotčyk niaznačna paranieny.

### Vilenskaja chronika.

Adhałoski litoŭskaha memorjału. U minułym hodzie niekatoryja Litoŭcy byli pakarany administracyjna za abražlivyja slovy, ŭžytyja u memoryjale, skiravanym da Pana Prezydenta. Pakaranyja čulisia niavinnyimi i spravu skiravali u Sud. Voš-ža Sud u hetaj spravie adbudziecca 8. III. sioleta.

Litoŭskaja delehacyja. U Varšavu da vyšejšych ŭladaŭ ježdziła litoŭskaja delehacyja, u sklad jakaj uvachodziłi: dyr. M. Šikšnys, dyr. A. Petraitis i ks. dr. A. Viskant. Delehacyja pradstaviła u Varšavie palažeńnie Litoŭcaŭ u Vileńšyńnie i ich patreby.

U Biarozu vysłany z Vilni try endeki: Kovnacki, Sviežeuski i Łochtin.

„Przegľad Vileński“ ŭžnoŭ pakazaŭsia. Heta sioleta pieršy numar. Ci dalej jon budzie vychodzić — niaviedama. Na pieraškodzie chvaroba red. L. Abramoviča.

Budžet m. Vilni na 1938-39 h. pradbačany hetki: 7,171,035 zał. vydatkaŭ i 7,219,105 zał. dachodu. Dachodu, jak bačym, bolš ad raschodu na 48,070 zał. Ci adnak tak i budzie, pakaža kaniec hodu.

### Ž a r t

U Sudzie.

— Zašto vy ražbili susiedu hałavu?  
— Bo nazvaŭ mianie durniem.  
— Ci-ž heta tak vialikaja abraza?  
— Dla pana sudždzi moža j nie, a ale dla mianie tak.

### Paštovaja skrynka

I. S. Dobra, vysylajem „Chr. Dum.“ i „Zorku“, čakajem na padpisku.

H. K. Vam asobna nie vysylajem. Pračytajcie u I. S.

P. N. „Chr. D.“ i inšyja časapisy na probu vysylajem. Čakajem padpiski.

H. Ł. Nie, vieršy da druku nijak nie nadajucca. Vy lepš pišycie tak, zvyčajna i ab tym, što u vas čuvać ab bielaruskim hramadzkiim žyćci.

D. A. Pakrysie karystajem. A hena-ja vialikaja praca tak i lažyć. Ničoha nia možam paradzić.

E. M. A jak-ža, pasylajem, a čamu Vy nie atrymlivajcie — nia viedajem. Ab hetym my napisali da Vas adkrytku.

V. K. Duža dziakujem, drukujem. Pišycie čaściej, a tak-ža prysylajcie probnyja adrasy vašych znajomych.

A. D. Niamožna „žyć, jak nabiažyć“, a treba pracavać i staracca, kab było lepš.

E. H. Mo' i skarystajem, ale vy tak pišacie, što nia lohka i skarystać!

U. D. Jak bačycie, drukujem, ale vierš dziela viedamych pryčyn musili krychu pakalečyć. Z viestki adnej karystajem ciapier, a z druhoj skarystajem pažniej.

I. B. Atrymali, dziakujem, z viestak skarystajem u numary nastupnym. Razumna robicie, što trymajeciecia svajho i ciomnych bab nia sluchajecie. Z vieršaŭ, zdajecca, nie skarystajem. Moža „Zorka“ u nastupnym numary jak-ki kusok nadrukuj. Padumajem.

„Chr. Dumka“ vychodzić: 1, 10 i 20 kožnaha miesiaca.

Padpiska na hod — 3 zł., na paŭhodu — 1 zł. 50 hr., na try miesiacy — 75 hr. Cana asobnaha numaru — 10 hrašoŭ. Adrys Redakcyi i Administracyi: Vilnia (Wilno), Zavalnaja vul. № 1—2.

Adkazny redaktar V. JERMAŁKOVIČ

Vydaviec KS. AD. STANKIEVIČ

Bielaruskaja Drukarnia im. Fr. Skaryny, Vilnia, Zavalnaja vul. № 1.